

~~biza' ta' l-imghoddi u ta' li g'ej bhal f'Il-Gerrejja u Jien; naqsmu mieghu l-imhabba lejn ommu, bhal fil-gawhra Int ma Terqax u l-gibda lejn hlejqa ekejna li serqitlu qalbu f'Lil Kanarin Tiegħi. Kullimkien tross is-sentiment fin, tajjeb, magħżul, milqut; għax kollox f'Dun Karm jixghel fil-ġmiel tad-dawl tar-reliġjon li ħabb u għex u għallem u jibqa' jgħallem. Il-kobor tal-Knisja, l-immortalità tar-ruħ, ir-rebħa tat-tajjeb, Ġesù fil-ħajja Maltija ta' kull jum, il-Madonna li tħares fuq kulħadd mill-quċċata ħadra taċ-ċimiteru tal-Addolorata, jidhru fil-ġmiel tagħhom kollu fil-versi tiegħu. Għalhekk xieraq li ngħidu li Dun Karm huwa l-aħjar u l-aqwa interpretu taċ-ċiviltà Maltija — kattoġika, familjari, storika, pastorali — li ntemmet mal-gwerra li għaddejna minnha u li ma terġa' fostna qatt.~~

~~U dan il-ġmiel kollu huwa mfiesser fi ġmiel ta' kliem u frażijiet u epi-grammi u ritmi u lwien u melodiji li jinbidlu minn waqt għal ieħor u minn għanja għal oħra kif naraw f'Alla Mbux Hekk, Warda li Tgħid Ġrajjietha u Non Omnis Moriar. Kullimkien tross id-daqqa tal-imghallem — hekk li fil-Malti għalih biss nistgħu ngħidu, kif fl-Ingliż aktarx li għal Shake-speare biss nistgħu ngħidu — li jaf il-valur intrinsiku ta' kull kelma, li b'kull kelma jilgħab u b'kull kelma jinqeda biex ifisser b'ċarezza liema bħala il-ħsus tas-sens, it-taħwid tal-ħsieb u x-xenqat tar-ruħ, magħluqa beja is-sens u l-ħsieb.~~

~~Dan fuq il-ġmiel fil-poezija tal-poeta tagħna: X'nistgħu ngħidu fuq il-qawwa tagħha? Haġa waħda biss: Erġgħu aqraw L-Jien u lil Hinn Minnu — poema filosofiku — poema li jħabbatha mad-Dei Sepolcri tal-Foscolo u joqgħod tajjeb hdejn l-aqwa xogħlijiet letterarji ta' l-istess sura Ingliża. Quddiem dan il-kobor il-kliem jieqaf u l-kritiku joqgħod f'postu.~~

XHIEDA TA' QIMA LIL DUN KARM

Mill-PROFESSUR J. A. MANCHÈ, C. B. E., B. Sc., M. D., LL. D. Hon. (W. Ont.)

Rettur u Vici-Kancellier tal-Università Rjali ta' Malta

HIJA haġa wisq xierqa li min jaħdem għal pajjiżu u jagħmel il-ġid ikun magħdud bħala benefattur tal-poplu. U xogħlu għandu ikun apprezzat, u mogħti l-piż li jisthoqqlu.

U min jista' jichad li wieħed minn dawn in-nies li għaddew ħajjithom jaħdmu għal art twelidhom b'ħilthom kollha ma huwiex il-Poeta Nazzjonali Malti, Dun Karm Psaila? Alla tah l-ghomor u Dun Karm ma heliex mument

minnu. Kanta dejjem is-sbuħija ta' art twelidu, id-drawwiet sbieħ ta' ħutu l-Maltin, heġġiġhom dejjem għall-imħabba tal-Gżira tagħhom, għall-imħabba lejn min ġiebhom fid-dinja, u fuq kollox uriehom il-ġmiel tal-Lsien Malti. Fix-xoġħlijiet tiegħu wiehed ma jistax ma jammirax it-tjubija tal-poeta, l-imħabba lejn ommu u lejn il-Gżira tagħna, u dana jagħmlu bi kliem sempliċi, użat kuljum. Halla warajh wirt sabiħ, li huwa dmima nġhoż-żu u nġħaddu lil uliedna u lil ulied uliedna.

Mhux għalxejn l-Università, fis-sena 1945, ħasset id-dmir li bniedem bħal dan, tħaddnu magħha u tagħmlu iben tagħha billi tagħtih lawrja onorarja ta' Duttur tal-Letteratura. L-Università hi ja l-awtorità li f'dawn il-ġzejjer kapaci tapprezza xoġħol bħal ta' Dun Karm. U dmirha li tagħmel il-qalb lil min jagħmel il-ġid u tġhinu sa fejn tista'. Dan id-dmir qdietu u għandha biex tiftaħar li fil-*Liber Aureus* tagħha jidher l-isem tal-kbir Poeta Nazzjonali li, għalkemm Alla ġabru, jibqa' ħaj fostna bix-xoġħlijiet tiegħu li ma jmutu qatt.

~~TIFKIRIET DWAR DUN KARM~~

~~Ta' L-ECCELLENZA TIEGHU L-ARCISQOF MICHAEL GONZI, K. B. E., G. C. O. J., D. D., D. Litt., B. L. Can., J. C. D. (Greg.)~~

~~FOST l-ammiraturi ta' Mons. C. Psaila, il-poeta nazzjonali, magħruf bħala "Dun Karm", ftit huma dawk li kienu ilhom jafuh u jammirawh daqsi.~~

~~Kont tifel ta' tlittax-il sena meta f'Ottubru tal-1898 dħalt is-Seminarju tal-Furjana fl-ewwel klassi tal-Ginnasju. Dun Karm kien wiehed mill-ewwel surmastrijiet li kelli u mill-iżjed li kienu jinteressaw ruħhom fl-istudenti. Jiena sinċerament urejtu bil-fatti l-fiduċja tiegħi fih u hu, mill-banda l-oħra, wera nteress kbir fil-progress tiegħi.~~

~~Dam surmast tiegħi ta' materji diversi tliet snin, u ma tulhom ħa kura speċjali tiegħi. Ir-relazzjonijiet bejni bħala student ħabrieki u bejnu bħala surmast ta' kapacità pedagoġika straordinarja saru intimi, u permezz tiegħi sar jaf il-ġenituri tiegħi. Kultant kien jiġi jagħmel zjara lill-familja tiegħi.~~

~~Ommi kellha stima kbira lejn Dun Karm u fiduċja kbira fih. F'wahda miż-zjarat li kien jagħmlilna d-dar ommi fis-semplikità tagħha għamlitlu din il-mistoqsija: "Dun Karm, tġhid ikolli x-xorti li ġumata nara lil Kelinu saċerdot?" Dun Karm wegħibha u qallha: "Ibnek isir qassis u ġumata anki isqof". Jiena ma nġhidx li Dun Karm kellu d-don tal-profezija; imma qed~~